



## ዳግመ-ርክብ ገዳይም ተጋደልቲ ተ.ሓ.ኤ. 2018

### ጋዜጣዊ መግለጺ

ዳግመ-ርክብ ገዳይም ተጋደልቲ ተጋድሎ ሓርነት ኤርትራ ሻዱሻይ ዓመታዊ ርክብ፡ አብ ሰኔ 22-24 2018 አብ ከተማ አክላንድ ካሊፎርኒያ ተኻይዱ። ብመሰረት እቶም ዓበይቲ ዕላማታት ናይዚ ዳግመ-ርክብዚ፡ ንውህሉል ናይ ሓባር ተመክሮታት - ብስጻሊ፡ ብቃል፡ ብጽሑፍን፡ ብቪዲዮን፡ ንምስናድን ትርጉም ንምሃብን፡ ከምተን ዝሓለፉ ርክባት ዝልለ አሳልጦ ነይሩዎ።

ዓርቢ ሰኔ 22 /2018፡ ንውዕሎታት ተጋድሎና ነቲ ሓርነትና ማሕበራውን ሃብቱ ዘዛኻኸርን፡ ንኣድላይነት ናይዚ ዳግመ-ርክብዚ ዘገልጹን ሓጎስ ዝመልእ መኻፊቲ ምሸት ነይሩ።

ቀዳም ንግሆ፡ ሰኔ 23/2018፡ አብ መኻፊቲ፡ ንተሳተፍቲ፡ ካብ ኤውሮጳን ዞባ ሰሜን አሜሪካን ዝመጹ፡ ንተሳተፍኦምን አበርክቶኦምን ብአሳናዳኢቲ ምስጋና ቀሪቡ። ንዕላማ ዳግመ ርክብን፡ ናይ እንቋዕ ዳሓን መጻእኩም ቃል ድሕሪ ምቕራብ፡ ሰዲቡ፡ አብ 2016ን አብ 2017ን ንዝተሳላሰሉን ዝተተግበሩን ንቕድሚት ክረአዩ ዝግበኦም ጉዳያትን ክሳብ ሕጂ ዝተሳላሰለ ዕዮታትን ተዘርዘሩ። ሰዲቡ ሰማእታትና ብፍሉይ ንዝክረሉ ሰሙን ስለዝነበረ፡ በዚ ኢጋጣሚዚ፡ አብ ስደት ብሞት ናይ ዝተፈለዩና ገዳይም ተጋደልቲ አሳእልን አስማትን ብስላይድስ ንተመክሮኦም ዝተሳናደኦ ብሙዚቃ ተሰንዩ ተራእዩ። እዚ ምርኢትዚ ንናይ ተሳተፍቲ ስምዒታትን ብዕምቆት ዝተነከፈ ነይሩ።

ቀጺሉ መደብ ውልቀ ተመኩሮ ብሰለሰተ ገዳይም ተጋደልቲ ብቐደም ተኸተል (1)አብ ተ.ሓ.ኤ. ቤት ትምህርቲ ወተሃደራዊ ሕክምና (2)ተመኩሮ ግንባር ደንክል ዝገልጽ ሰፊሕ ዝርዝራት (3)ተመኩሮ ስርዓ/ሓይሊ ““ዓረም-ረም” ካብ ሳሕል ክሳብ ወኪ ዛግር(1974) ቀሪቡ። ከምኡ ውን፡ በይ ኤርያ ኤርትራውያን ንዲሞክራሲያዊ ለውጢ፡ መዓልቲ ሰማእታት ንምክባር ንዕለት 23 ሰኔ 2018 ወሲኖም ነይሮም። እንተኾነ፡ ምስ አሰናዳኢቲ ዳግመ ርክብ ገዳይም ተጋደልቲ ተሓኤ፡ ተራኺቦም፡ ሓልዮትን ብዝመልእ መንፈስ፡ ብሓባር ናብቲ ናይ ዳግመ ርክብ ቦታ መጸኦም መደባቶም አካይዶም። በይ ኤርያ ኤርትራውያን ንዲሞክራሲያዊ ለውጢ፡ ንሰማእታት ኤርትራ ዝለዓለ ክብሪ ዝህቡ፡ ታሪኻውን ሃገራውን መግለጺታት ድሕሪ ምቕራብ፡ አብ ዝቐረባ ዓመታት ብሞት ናይ ዝተፈልዩ ገዳይም ተጋደልቲ፡ ንስድራ ቤቶም ናይ ክብሪ ወረቐት ምስክር አበርኪቶም።

ቀዳም ድሕሪ ቀትሪ፡ ብዶ/ር ጆሴፍ ቨኖሳ ናይ ታሪኽ ፕሮፌሰር፡ ብፍሉይ ናይ 20 ክፍለ-ዘመን ናይ ቀርኒ አፍሪቃ ዘጽነዐ፡ አበርክቶ እስላም ንናጽነት ኤርትራ መጽሓፍ ዝጸሓፈዩ። ዶ/ር ጆሴፍ አብ ናይ 1940ታት ክሳብ 1960፡ ህዝቢ ኤርትራ ዘካየዶ ተጋድሎ ንናጽነት አብ አፍሪቃ ዝልለ ምኻኑን ምስ ምጅማር ብረታዊ ተጋድሎ ዘለዎ ምትእስሳርን ጽልዋን ብሰነዳት አሰንዩ አቕሪቡ።

ካልኣይ ክፍሊ ድሕሪ ቀትሪ ብሰለሰተ አባላት ገድላዊ ባይቶ ናይ ተ.ሓ.ኤ ዝነበሩ (1975-1982) ንመጀመርታ ጊዜ ዝተኻየደ መኣዲ ዙፋይ ነይሩ። እዚ ዙፋይ፡ ነቲ ቀንዲ ርእሰ-ሓሳባት ናይዚ መኣዲ ዙፋይ ዝጠመረ ኮይኑ ብዛዕባ ምስላፍ ሓደስቲ፣ ምሕራር ከተማታት፣ ምንቅስቃሳት ስምረት ሓይልታት ሰውራን ውግእ-ሕድሕድን፣ ናይ ወጻኢ ፖሊሲታት፣ ምድልዳል መሬት፣ አተሓላልያ ውሽጣዊ ግርጭታት፣ ዙፋይ ምስ መንግስቲ ኢትዮጵያ ዝአመሰሉ ነጥብታት ከም አባላት ገድላዊ፡ አብቲ እዋንቲ፡ ከመይ ተዋሲኦምሉ፣ ውሳኔታት ንዘድልዮም ከመይ ተፈጸሞምን.... ተመክሮታቶም አቕሪቦም።

ሰንበት፡ ሰኔ 24፡ 2018፡ ነቲ ቡብዓመቱ ዝቃናዕ ዘሎ ዳግመ-ርክባት፡ ካብ ዝብዱህና ዘለዉ ጉዳያት ብፍላይ ድማ ኩነታት ውጉአት ሓርነት መደበር ከሰላ ካባና ዝጥለብ ተግባራዊ አበርክቶን.. አብ ዝብሉ ዛዕባታት ዘትዩ። ንማእከላይ ሕክምና ዝምልከት፡ አገዳሲ ሓበሬታ ቀሪቡ። ናይ 2019 ዳግመ-ርክብ እንደገና አብ አክላንድ ክትግበር ምኻኑ ተወሲኑ። በዚ ኢጋጣሚዚ፡ ንናይ 2018 ዳግመ ርክብ ክወን ክኸውን ዘኸኣሉን፡ ን2019 ዳግም ከዳለዉ ሓላፍነት ንዝወሰዱ ናይ በይ-ኤርያ ካሊፎርኒያ ውፋያት ፍሉይ ምስጋና ከምዝግብኦም አስሚርሉ።

ክብርን ሞኅስን ንስወ.አትና!